



**Kumitat Ewropew
tar-Reġjuni**



Premju Reġjun Intraprenditorjali Ewropew għall-2019

Kif tista' tapplika?

X'inhu l-EER?

Il-Premju Reġjun Intraprenditorjali Ewropej (EER) hija inizzjattiva tal-Kumitat tar-Reġjuni li tidentifika u tippremja reġjuni u bliet tal-UE li għandhom **strategġiji intraprenditorjali straordinarji u orjentati lejn il-ġejjieni**, ikunu xi jkunu d-daqs, il-ġid jew il-kompetenzi speċifiċi tagħhom. It-territorji bl-istrateġija politika l-iżjed kredibbli, viżibbli, promettenti u li thares 'il quddiem jinghataw it-tikketta "Reġjun Intraprenditorjali Ewropew" (EER) għal sena speċifika.

L-għan ta' din l-inizzjattiva huwa doppju:

- li jinghata kontribut għall-implimentazzjoni tas-**Small Business Act** (SBA) fi shubija;
- li jintwera li qed isir **użu ottimu ta' fondi tal-UE u fondi pubbliċi oħra** li huma orjentati lejn l-iżvilupp ta' politika intraprenditorjali fir-reġjun.

Permezz tal-inizzjattiva tal-EER, il-Kumitat tar-Reġjuni (KtR) qed jgħin biex il-prinċipji tal-SBA jiġu integrati fil-livell reġjonali u lokali u biex jinkisbu l-**għanijiet tal-Ewropa 2020**. It-tikketta tal-EER hija opportunità għall-atturi lokali u reġjonali biex juru r-rwol kruċjali li jaqdu l-SMEs u l-intraprendituri fit-tishih tar-reziljenza tal-ekonomija. Billi tuża l-potenzjal tagħhom biex jinholqu impjiegi u tkabbir, it-tikketta tal-EER twassal biex ir-reġjuni tal-UE javvanzaw aktar fit-triq tal-irkupru ekonomiku.

L-iskema tal-EER issegwi approċċ ta' **governanza f'diversi livelli** billi tippromovi komunitajiet reġjonali tal-EER li fihom huma rappreżentati kemm atturi lokali kif ukoll reġjonali. L-EER jagħti lil dawk li jfasslu l-politika u lill-partijiet interessati spinta qawwija biex flimkien jiġu żviluppati strategġiji għall-implimentazzjoni tal-prinċipji tal-SBA bħall-holqien ta' ambjent fejn l-intrapredituri jistgħu jirnexxu, il-prinċipju "Ahseb l-Ewwel fiż-Żgħir", li l-amministrazzjonijiet pubbliċi jkunu sensibilizzati għall-htigiet tal-SMEs u li l-SMEs ikunu inkoraġġuti u sostnuti sabiex jibbenefikaw mit-tkabbir tas-swieq. Għaldaqstant l-EER tghin biex jinholqu reġjuni intraprenditorjali, dinamiċi u ekoloġiċi madwar l-Ewropa.

S'issa t-tikketta EER ingħatat lil erbgha u ghoxrin territorju Ewropew:

- **2011:** Brandenburg (il-Ġermanja), County Kerry (l-Irlanda) u r-Regjun ta' Murcia (Spanja);
- **2012:** il-Katalunja (Spanja), Helsinki-Uusimaa (il-Finlandja) u Trnava (ir-Repubblika Slovakkja);
- **2013:** Nord-Pas de Calais (Franza), id-Danimarka tan-Nofsinhar u Styria (l-Awstrija);
- **2014:** il-Fjandri (Belġju), il-Marche (l-Italja) u l-Brabant tat-Tramuntana (il-Pajjiżi l-Baxxi);
- **2015:** Lisbona (Portugall), l-Irlanda ta' Fuq (Renju Unit) u r-Regjun ta' Valencia (Spanja).
- **2016:** Glasgow (ir-Renju Unit), il-Lombardija (l-Italja) u Małopolska (il-Polonja).
- **2017:** Extremadura (Spanja), l-Awstrija t'Isfel (Awstrija), il-Greċja tal-Punent (Greċja).
- **2018:** il-Maċedonja Ċentrali (il-Greċja), l-Île-de-France (Franza) u r-Regjun tat-Tramuntana u tal-Punent (l-Irlanda).

L-iskema tal-EER twaqqfet mill-**Kumitat tar-Regjuni** bi shubija mal-**Kummissjoni Ewropea** u hija appoġġjata mill-**Parlament Ewropew**, **mill-Kumitat Ekonomiku u Soċjali Ewropew** u minn partijiet interessati fil-livell tal-UE, bhall-**UEAPME**, il-**Eurochambres** u s-**Social Economy Europe**.

Il-Kumitat tar-Regjuni nieda s-**sejha għall-applikazzjonijiet għall-EER tal-2019** fit-23 ta' Novembru 2017. L-applikazzjonijiet jintlaqghu sas-**17 ta' April 2018**.

Kif tista' tapplika?

Ippreżenta applikazzjoni li jkun fiha dan li ġej:

- **formola għall-applikazzjoni** li tinkludi skeda informattiva dwar it-territorju li jkun qed japplika, deskrizzjoni qasira tal-viżjoni politika tiegħu, deskrizzjoni tal-mekkaniżmu ta' governanza ppjanat biex jiżgura l-implimentazzjoni effiċjenti tal-azzjonijiet tal-EER, kif ukoll pjan ta' azzjoni u pjan ta' komunikazzjoni;
- **dikjarazzjoni ta' impenn politiku** li turi li l-istrategija tal-EER tat-territorju hija appoġġjata mit-tmexxija politika (eż. l-assemblea reġjonali, il-gvern reġjonali jew korpi politiċi awtorizzati ohra).

Il-formola ta' applikazzjoni tista' titnizzel mill-paġna web tal-EER: www.cor.europa.eu/eer

Kriterji ta' valutazzjoni

L-applikazzjonijiet ser jiġu evalwati skont il-kriterji li ġejjin:

1) Viżjoni politika u impenn

- L-applikazzjoni turi viżjoni politika orjentata lejn il-ġejjieni, għall-implimentazzjoni tas-**Small Business Act for Europe** fit-territorju, b'enfasi, fejn ikun meħtieġ, fuq il-prijoritajiet attwali tal-SBA u l-prinċipji ta' inizzjattivi ta' politika relatati, bhall-Pjan ta' Azzjoni dwar l-Intraprenditorija 2020 u l-Pjan ta' Azzjoni Ambjentali għall-SMEs.
- L-applikazzjoni hija bbażata fuq **valutazzjoni realistika** tal-punti qawwijin u dgħajfin tat-territorju (**analizi SWOT**) u l-kompetenzi diretti tiegħu rigward l-għaxar prinċipji tas-SBA. Il-**kuntest u l-punt tat-tluq uniku** ta' kull applikant jittiehdu inkunsiderazzjoni mill-membri tal-ġurija.

- Il-viżjoni politika turi li l-**premju tal-EER iġib miegħu valur miżjud** ċar għat-territorju, anke għat-tfassil tal-politika tiegħu stess.
- L-għanijiet territorjali tal-EER huma parti minn **strateġija ta' żvilupp reġjonali** u jikkontribwixxu għall-kisba tal-**miri tal-Ewropa 2020**.
- L-awtoritajiet politiċi kompetenti juru **impenn qawwi u kredibbli** favur l-implimentazzjoni tal-istrateġija tal-EER fit-territorju.

2) Governanza f'diversi livelli, shubija u kooperazzjoni

- L-istrateġija tal-EER tithejja u tiġi implimentata permezz ta' **approċċ ta' governanza f'diversi livelli** li jinvolvi kemm lil-livelli l-baxxi (muniċipalitajiet, eċċ.) kif ukoll, fejn possibbli, lil-livell nazzjonali.
- Firxa wiesgħa ta' **atturi rilevanti** hija involuta fit-tfassil u l-implimentazzjoni tal-istrateġija tal-EER, inklużi msieħba ekonomiċi u soċjali, istituzzjonijiet tat-tagħlim u r-riċerka, u s-soċjetà civili.
- Turija ta' rieda li jiġu **skambjati Prattiki tajbin bejn ir-reġjuni** u li jiġu żviluppati **inizjattivi ta' kooperazzjoni speċifiċi ma' reġjuni tal-EER oħrajn**.

3) Twassil

- L-istrateġija tinkludi **azzjonijiet konkreti** biex jiġu implimentati l-prinċipji tal-SBA li jaqgħu taħt il-kompetenzi tat-territorju permezz tal-iskema tal-EER u **mħux sempliċiment tiġbor flimkien politiki eżistenti**.
- L-implimentazzjoni tal-azzjonijiet tal-EER issegwi l-prinċipji ta' governanza tajba u tinkludi **mekkanizmi effettivi għall-monitoraġġ u s-segwitu**.
- Hemm previsti **indikaturi** li magħhom jitkejjel il-progress tal-implimentazzjoni.
- L-applikazzjoni tinkludi miżuri biex jiżguraw **l-użu tajjeb tal-Fondi Strutturali u tal-Investment Ewropej** u fondi pubbliċi oħra.
- L-applikazzjoni turi kif l-azzjonijiet tal-EER ser ikunu **sostenibbli lil hinn mis-sena tal-EER**.
- L-azzjonijiet ipprogettati jqisu **d-dimensjonijiet soċjali, ambjentali, innovattivi u tat-titjib tat-tkabbir sostenibbli** tal-politika tal-SMEs fejn possibbli.

4) Komunikazzjoni

- L-applikazzjoni tinkludi **pjan ta' komunikazzjoni** ambizzjuż u konvinċenti b'azzjonijiet speċifiċi **fl-ogħla livell** li huma maħsubin għall-**gruppj mmirati ewlenin** kollha (inklużi l-SMEs u atturi rilevanti oħra).
- It-**tikketta EER** ser tintuża biex tiġi rreklamata l-politika tat-territorju kemm fit-territorju nnifsu kif ukoll fil-livell tal-UE.
- L-azzjonijiet ta' komunikazzjoni ppjanati ser itejbu l-**profil tal-UE u tal-KtR**.

Eligibbiltà

It-tikketta tal-EER hija miftuħa għat-territorji kollha tal-UE li huma taħt il-livell ta' Stat Membru li għandhom kompetenzi fil-livell politiku u li għandhom il-kapaċità jimplimentaw viżjoni intraprenditorjali globali, ikunu xi jkunu d-daqs, il-ġid jew il-kompetenzi speċifiċi tagħhom. Ma jimpurtax jekk territorju jkollux kompetenzi legiſlattivi jew le. Il-baġit, l-isfidi territorjali jew strutturali speċifiċi u l-punti tat-tluq ekonomiċi ta' kull applikant jittiehdu inkunsiderazzjoni mill-ġurija tal-EER. It-tikketta tibqa' miftuħa kemm għat-territorji li diġà kisbu suċċess, kif ukoll għal dawk li,

minkejja li bhalissa ghadhom lura, jimpenjaw ruhhom li jimplimentaw it-tibdilat mehtiega biex jizviluppaw il-potenzjal intraprenditorjali taghhom.

Ir-regjuni huma definiti fl-usa' sens tal-kelma, jigifieri li jinkludu l-komunitajiet, il-komunitajiet awtonomi, id-dipartimenti, il-Länder, il-provincji, il-kontegi, iż-żoni metropolitani, il-bliet il-kbar, kif ukoll territorji transkonfinali b'personalità legali bhar-REKT u l-Ewroregjuni. Sabiex ikun eligibbli, l-applikant irid ikollu l-kompetenza politika neċessarja biex jimplimenta strategija ta' politika komprensiva mmirata biex jiġu inkluzi xi wħud mill-prinċipji tal-SBA jew kollha kemm huma. Ir-regjuni transkonfinali huma mhegga b'mod partikolari biex iressqu l-applikazzjoni taghhom.

Skeda

- 23 ta' Novembru Tnedija tas-sejha għall-applikazzjonijiet għall-EER 2019: 2017:
- 17 ta' April 2018: Data tal-għeluq għat-tressiq tal-applikazzjonijiet.
- 4/5 ta' Lulju 2018 Ċerimonja ta' premjazzjoni EER 2019.

*Jekk jogħgbok ibgħat l-applikazzjoni tiegħek għat-ticketta EER 2019, flimkien mad-dikjarazzjoni tal-impenn politiku bil-miktub, bil-posta elettronika lil: eer-cdr@cor.europa.eu
Data tal-għeluq għall-applikazzjonijiet: **it-Tlieta, 17 ta' April 2018.***

Aktar informazzjoni: www.cor.europa.eu/eer
eer-cdr@cor.europa.eu
